


SREE

# Azaminidaya hasana.

22

Palanki Suryanarayana Kavi



AMERICAN BOOK CO.  
General English & Technical Books, Stationery  
GOVT. TRAINING COLLEGE CAMP  
RAJAHMUNDRY.

Printed at the

MANORAMA PRINTING WORKS

RAJAHMUNDRY.



1915.

(శ్రీ)

# అపనిందాపహరణము

ఇది

పాలంకి సూర్యనారాయణకవిచే  
రచియింపబడియె.



శ్రీ కృష్ణ దేవరాయ అంధ భాషానిలయము,  
విభాగము .....  
విభాగ సంఖ్య .....

రాజమహేంద్రవరము.  
శ్రీమనోరమా ముద్రాక్షరశాలయందు  
ముద్రింపబడియె.

1915.

గృహస్వామ్యసంకలితము.]


[వెల 0-4-0.



శ్రీ

శ్రీమత్పరదేశతాయైనమః.

## అ ప ని ం దా ప హ రణ ము



ప్రథమాశ్వాసము.



ఉ. శ్రీపతిమిత్రుడున్ విబుధసేవితుఁ డాత్తమముండు భక్తర  
తాపరుఁ డప్రమేయుఁ డగజాహృదయాబ్జదినాకరుండు ను  
ద్దీపితచంద్రచూడుఁడు జితేంద్రియుఁ డెల్లెడ మాకు సత్కృపం  
బ్రాపు గ నుండఁ గా మదిని బ్రార్థన సేయుచు నెల్లభంగులన్

ఉ. లోకము లెల్లఁ దా నగుచు లోన జగంబులు గల్గినట్టిసు  
క్లోకుఁడు నీలమేఘతనుసుందరుఁ డబ్జవిశాలనేత్రుఁ డా  
శ్రీకలితుండు మానిగణసేవితుఁ డద్రుహరుండు సత్కృపన్  
మా కొనకూర్చుఁ గావుత సమస్తశుభంబుల నెల్లకాలమున్

క. తాలిమి గల్గి జగంబుల  
నోలెన్ సృజించునంబుజోద్యవుపదముల్  
గీలుకొలిపి మది నిచ్చలు  
చాలఁగ వీనుతింతుఁ గావ్యసాధనమునకున్

క. శంకరుముద్దులతనయుని  
వంకరతుండంబుగల్గువానిని మది ని  
శ్శంకంబుగఁ ధతఁతు నిరా  
తంకంబుగ నామనోరథం బొనగూర్చున్

ఉ. వీణ కరంబున న్నొటయ వేల్పుపడంతుక లూడిగంబుల  
స్తానుగఁ జేయు చుండ నసమానసమంచితరాగవైఖరి  
బూని పయోజపీఠమున బొల్పెసఁగఁ గొలుపున్న దివ్యగీ  
ర్వాణిఁ దలంతు నాకెపు డహరితనాగ్విభవం బొసంగఁగన్

- చ. కరుణ దలిర్ప భక్తులను గాచుచు నీశ్వరునర్థదేహ మై  
 పరగుచు దుర్తదాంధులను బట్టి వధించుచు మూడుమూర్తులం  
 దిరవుగఁ దానె నిల్చి సృజియింపఁగఁ బెంపఁగ సంహరింప సు  
 స్థిరముగ నున్న మజ్జననిదివ్యపదంబుల నెంతు నెంతయున్
- నీ. రసపరిస్ఫూర్తి నుర్వర కవీంద్రులు మెచ్చుకవిత నా కిచ్చె నేఘనయశుండు  
 చరక బాహుటాదిశాస్త్ర సమృత్తిగ వైద్యము నాకుఁ జెప్పె నేయలఘుగుఱుఁడు  
 ఆణిముత్యపుపేరు లౌరా యితనివ్రాత లని మెచ్చఁ జేసె నేయార్యనుతుఁడు  
 గణితంబునంచునఁ గలరహస్యంబులు భువి మెచ్చఁ జెప్ప నేపుణ్యతముఁడు
- గీ. కన్నతనయులకన్న నక్కజపుఁగూర్తి  
 నన్ను మన్నించె నెనఁ డట్టి నాగభట్ల  
 సుబ్బరాట్కవి మగ్గురు స్తుతి యొనర్తు  
 నిండువేడుక నామది నుండఁ జేసి
- క. మున్నాభారతమును జను  
 లెన్నఁగఁ దెనుఁగున ఘటించి యెసఁగించినయా  
 నన్నయకవిఁ దిక్కన నె  
 ట్టన్నను వినుతింతు మనము రంజిల్లంగాన్
- గీ. కవిత యన నెట్టిదో యెఱుగంగ లేక  
 కూళతనమున సత్కవికోటిఁ గాంచి  
 యపహసించెడుకుకవుల నవలఁ ద్రొచి  
 కడిమి మెఱయంగ వాకట్టుగా నొనర్చి
- క. శ్రీగౌరీపదయుగళము  
 బాగుగ మది నిల్చి దంతిఃపదమని నాణిన్  
 భోగీశశయను ఘోర్జటి  
 నాగమధరుగురుఁ దలంచి యానందముతోన్

### షష్ఠ్యంతములు.

- క. పురహరునకు భవహరునకు  
 సరసిజగర్భాదిదివిజసన్నతునకు శ్రీ  
 ధరమిత్రున కార్యాముఖ  
 సరసిజమధుకరున కంగజమదహరునకున్

## ప్రథమా శ్వాస ము

క. స్థాణునకు ధవళవృషకం

ఖాణునకు గిరీంద్రచాపకలితున కార్త

త్రాణపరాయణునకుఁ బటు

బాణునకు జగత్రయైకభారవహునకున్

క. హరునకుఁ ద్రిపురాసురసం

హరునకుఁ గలధౌతగిరివిహరునకును శం

కరునకు మేరుమహీధర

ధరునకు హతచైత్యబాహుదండధరునకున్

క. నెరకనికరాలగనికిని

సిరినెడఁగదియించియెసఁగుజెట్టిసకునికిం

గరితోయ్యలియెదతోగచం

దురునికిపాడకోకగట్టుదొడ్డతవిసికిన్

క. నెలసికదునెదారికి బూఁ

చులయొడయని కగ్గికంటిజోగిలఁశికిన్

చలిదిండినగలనెగడెడి

బలునకు మిన్నేఁటిబోఁటివలపుమగనికిన్

క. నాపకుతుకఁగలజెట్టికి

పాపలమన్నీనిమిన్న పాగావణికిన్

రూపరిపాపనికన్యెగ

దాపుగ నెసఁగించినట్టిదయ్యఁపుదొరకున్

క. శర్వునకు నిరతనుతగం

ధర్వున కసమానశూలధరున కసురగు

ర్గర్వునినాశనకరునకు

నుర్వీధరశరున క్రిదిజోపేతునకున్

క. ఈశ్వరునికి సతవినుతక

వీశ్వరునికి మిత్రకిన్న రేశ్వరునికి భూ

తేశ్వరునికి సత్ప్రమధగ

ణేశ్వరజనకునికి వేల్పుపేఁటిమగనికిన్

- క. సచయునకు నంధకౌసుర  
మదహరునకు ధృతకురంగమాళికిని శివా  
స్పదపదయుగళున కాశిత  
హృదయాబ్జదివాకరున కహీంద్రధరునకున్
- క. శంభునకు నసురభూధర  
దంభోళికి మేరుచాపధరునకు సశివా  
రంభునకును జలనిధిసమ  
గంధీరున కసమనేత్రకమనీయునకున్
- క. ఈశునకు ధవళతనుసం  
కౌశునకును బ్రణుతమానిగణయుతునకు భూ  
తేశునకు హరిణధరున కు  
మేశునకును విజితరాక్షసేశసఖునకున్
- ఎ. సత్సత్కిపూర్వకంబుగా
- నీ. శ్రీమన్తహాశాంకరీపదంబుల నమ్మి నిరత మర్చించు భూసురవరుండ  
వసుధ శ్రీపాలంకివంశప్రదీపకుసూరయ వేంకటసుబ్బమాంబ  
సుతుల మూడవవాడ సూరనాహ్వయుడ వేంకననారపాఖ్యుల కనుజుడను సు  
సాధ్వీసుబ్రహ్మణ్యసతి వరించినవాడ బుధవిధేయుడ సర్వభూతహితుడ
- గీ. నర్పణము సేయ నెంచితి నఖిలపాప  
హరముగా నపనిందాపహరణ మనెడు  
సత్ప్రబంధంబు దీనిని సత్కవీంద్రు  
లాదరింపంగ బల్కెద ననలికథను

క థా ప్తా రం భ ము .

—:0:—

- క. ఘనమునిశోభితనైమిశ  
మున శౌనకుడాదిగల్గమును లెల్లను నూ  
తుని సకలార్థవిమం గని  
వినయంబునఁ బల్కి రిట్లు విమలచరిత్రా

క. హరుతనయుఁడు గజముఖుఁడై  
పరఁగుట విస్తయ మదేమి పరికింప నిశా  
కరు భాద్రపదచతుర్థిని  
నరయరు సితపక్షమున గుణాఢ్య దెలుపవే

క. అని పలుకుమునులపలుకులు  
విని సూతుఁడు దివ్యదృష్టి వేలయించి మనం  
బున గతవృత్తాంతము న  
త్యనుపమశక్తిని గ్రహించి యతఁ డిట్లనియెన్

కా. దేవారాత్రి గజాఖ్యుఁడన్తుని జనద్వేషప్రభావుండు స  
ద్భావం బీశ్వరపాదపద్మములపైఁ బ్రఖ్యాతిగా నిల్పి యు  
ద్గ్రీవాస్యుం డగుచున్ దివాకరునిపై దృక్కు ల్వెస నిల్పి యూ  
ర్ధ్వావాసు ల్వెస మ్రగ్గ సుగ్రతపమున్ రాద్రాకృతిం జేసినన్

క. శంభుం డాశ్రితరత్నా  
రంభుం డగజాతనయనరాజీవార్ముఖం  
డంభోధిసదృశఘనతర  
గంభీరుఁడు దైత్యమౌలఁ గన్పట్టి దయన్

క. మెచ్చితిని నీతపంబున  
కచ్చెరు ఇందిరి సురేంద్రుఁ డాదిఖచరులున్  
సచ్చితి సర్వార్థంబుల  
నిచ్చి చనఁగఁ గోరు మెద్దియేని నగంబున్

వ. అని ప్రసన్నుం డైనపగమేశ్వరుం గాంచి ముకుళితకరకమలుం డై కుంజరా  
సురుండు

క. విశ్వోత్పత్తికి ధాతవు  
విశ్వము రక్షించుతఱిని విష్ణుఁడవు తుదిన్  
విశ్వము లయింప హరుఁడవు  
విశ్వేశ్వర చిత్స్వరూప విశ్వాత్మ హరా

దండకము. శ్రీమన్మహాదేవ దేవేశ యీశా మహేశా వృషాధీశ కౌత్యాయనీశా  
పరేశా మరాత్మప్రణాశాంతరాశాంతకీర్తిప్రకాశా హరా పాపసంహరకారా!



మహాకాత విశ్వేశ్వరా ఘోరనాగేంద్రహారా మహామేరుధీరా ఇనిస్తుత్యవిద్యా  
ధరా యీశ్వరా వీర సద్భక్తమందార తారాద్రుసంచార సహస్వస్మృతార్తాం  
బరా శూర కౌరుణ్యపాథోనిధి ధీనిధి లింగ గంగాధరా పాండురాంగా సము  
త్తుంగ యుద్యచ్ఛతాంగా మహాదేవ హృత్యుంజయా కృత్తివాసా మహోల్లాస  
పంచాననా వామదేవా విరూపాక్ష భర్గా లసత్పుణ్యమార్గా శివా శర్వ సర్వజ్ఞ  
సర్వాత్మకా శూలధారీ త్రినేత్రా సుగంగాకళత్రా పవిత్రా సురస్తోత్ర  
శంభూ దయాంభోధి శుంభద్గళా చంద్రమాళీ పినాకీ కపర్ది నమస్తే నమస్తే  
నమస్తే నమః.

గీ. ఆదిమధ్యాంతశూన్యండ వై తనర్చు  
నీప్రభావంబు వర్ణింప నేర నభవ  
చంద్రశేఖర పురహర శత్రుమదవి  
భంగ సారంగధర ధృతగాంగ లింగ

గీ. కరుణ గల దేని నా కొకవర మొసంగు  
మీశ సర్వేశ నీవు నా హృదయ మంగుఁ  
బాచుకొని యుండఁ గోరితి భష్యచరిత  
భక్తజనవత్తి గురుకీర్తి భవ్యమూర్తి

క. అని వేడఁ గుంజరాసురు  
ఘనతరభక్తికిని మెచ్చి కరకంఠుఁ డా  
తనిహృత్కమలాంతరమున  
నణురూపము దాల్చి యుండె నానందముతోన్

గీ ఇట్లు లుండంగఁ బార్వతీఁ కింపధరుని  
రాక దెలియమి దెలఁప గీర్వాణు లెల్ల  
సకలలోకంబు లరసి వేసరి గిరీశుఁ  
రాణి కెఱిగించి కడువిచారంబు గమర

నీ. అర్థాంగమును బూని యలరారుచున్న భవాని కై నను దెల్ప వలదె కొంత  
నిరతంబుఁ దనపాదసరసిజంబులు గోల్చునందికిఁ దెల్పఁ దేమందు మింక  
సర్వకాలంబుల సాన్నిధ్యనర్తి యై చెలఁగుభృంగికిఁ దెల్ప వలదె శుంత  
ఆదిదేవునిభక్తి నారాధనలు నేయుప్రమథుల కైనఁ జెప్పంగ వలదె



- గీ. సురల కలుగంగ రామ కిన్నరులు చెలియఁ  
జాల రెచ్చట వసియింప నూలుకొనెనొ  
భక్తనశుఁ డౌట నెవ్వనిపజ్జ నిలిచి  
నాఁడొ మృత్యుంజయుండు దా నేడఁ లేడు
- ఎ. అని వితర్కించి గౌరీప్రార్థనంబు సేసి
- చ. సరసిజగద్భుఁ జేరి మునిసంఘముతో సుర లెల్ల మొక్కి యో  
పరమకృపా త్త దీనజనపాలన శంకరుఁ డెందుఁ దాఁగెనో  
యరయ నశక్య మయ్యె భువనావళి నెంతయుఁ జూచి చూచి వే  
సరితీమి పంకజాసన ప్రసన్నమనస్కుఁడ వై వచింపవే
- క. అన విని ననబోదభవుఁ డా  
ననములు నిగిడించి యూర్ధ్వనయనుం డై డై  
త్యుని హృదయపత్తి యగుహరుఁ  
గనుఁగొని నిర్జరుల కనియెఁ గడు భీతిమెయిన్
- చ. అమరనరేణ్యులార ప్రమథాధిపుఁ డేశ్వరు డంబికేశ్వరుఁ  
డమితశుభప్రమం డట గజాసురహృత్కమలప్రసర్తి యై  
విమలమతిం జెలంగి బృధివీధరరాట్టనయన్ శుభాకృతిం  
గమలదళాక్షి నైన గనఁగా మదిఁ గోరఁ డదేమి చిత్రమో !
- క. రాక్షసుఁడు భయదముఖతా  
మాత్తుఁడు రాత్రించరప్రజాధ్యక్షుఁడు ఘా  
లాక్షు నెటువిడుచు నాహవ  
దీక్ష విహించినను ద్రుంగు దేవప్రజమున్.
- క. దేవుని విడిపింపఁగఁ బ్రయత్న  
గావింప రథాంగపాణి కంజాక్షుం డా  
భావజజనకుఁడు శ్రీహరి  
గోవిందుఁడు గాక యెరులకుం దర మగునే.
- ఉ. కావున మీర లాహరిని గాంచి గతం బెఱిగించి యమ్మహా  
దేవుని భావజాంతకుని చెచ్చునుపాయ మెఱింగి వచ్చినం  
బోవుద మెల్లదివ్యపదభూషితులు స్మరవై రిసాలికిన్  
శ్రీవిభుతోడఁ గూడి బుధశేఖరులార విచార మేటికిన్.

క. అనిపుత్తెంచిన సురవరు

లనిమిషవిభుఁ గూడి చని గదాగ్రజు శౌరిం

గని ప్రస్తుతించి గతమును

వినిపించిరి తెల్లముగ వివేకముతోడన్.

క. విని దానవాంతకుఁడు హరి

దనుజుని నధియంప నేరితర మింపులకుం

గనుఁగొంటి నొకయుపాయము

మనము గరగఁ జేసి వాని మన్ని గొనవలెన్.

చ. అది యెటు లన్న నంది గొని యాడుచుఁ బాడుచుఁ జిత్త్రవైఖరిన్

సదమలవేషము ల్వలయ సర్వనిలింపులు గూడి రాక్షసా

స్పద మగుకుంజరాసురునిపట్టణ మేగి యనేకరీతులన్

మది గరగించి గోరిన యుమాపతి నిచ్చు నతండు ప్రీతిచేన్.

ఐ. అని యానతిచ్చిన

క. రావించిరి వృషభము నట

గావించి రలంకృతులఁ బ్రకాశముగాఁగన్

భావించి రపుడు హరుఁ గొన

సేవించిరి సర్వవిబుధసింహులు దానిన్.

ఐ. ఇట్లు సమకట్టి చని గజాసురసదనపురోభాగంబున

సీ. 'పరమాదరమునఁ చుంబురునారదామలు దలకొని చుషిరవాద్యములు సేయఁ

జతురాననుండు భాస్వరశబ్దవైఖరి సతరీతులను తాళగతులు దెలుప

జంభాసురారాతి గంభీరనినదమృదంగధ్వనుల మేను వొంగఁజేయ

పణనకాహళధక్కపటహాదిఘోషముల్ విబుధులు వేడ్క గావించు చుండ

గీ. భువనవర్గంబు లరచేత బూని తనదు

మాయచేఁ గప్పి విస్తృతి వాయఁ జేసి

సొంపు మీఱగ నాడించుసూత్రధారి

కుంచెకోలను బూని యాడించె శౌరి.

## ప్రథమాశ్వాసము.

- గీ. ఇవ్విధంబున భువనంబు లెల్ల మోహ  
మగ్న మై యుండ రక్కసుమానసంబు  
వల్లవింపంగ గీతము ల్పాడ నలరి  
వారణాసురుఁ డిట్లనె వారితోడ.
- క. ఏయెడఁ గాంచి యెఱుంగని  
ధీయుతి నలరించి రిట్టి తెరవునకుఁ దగం  
జేయ మదిఁబుట్టె మీ రిట  
నేయది కోరినను వేడ్క నిత్తుఁ చెలుపుఁడీ.
- మ. అనినం గృత్రిమవేషధాదులు మహాహ్లాదంబు సంధిల్ల నీ  
కెనయేరీ భువనంబులం దనుజవంశేశా! భవత్ప్రీతిచే  
తను గాదే త్రిదశుల్ సుఖానుభవు లై దర్శించి నిర్నిద్రతన్  
మనుటల్ మా కొకకోర్కె పుట్టె నది యిమ్మా వేఱుగాఁ బల్కకే.
- క. అది యెట్టిదన్న విను నీ  
మది నెలకొని యున్నచంద్రమాళి మహేశున్  
సదయుఁడ వై మాకొసఁగిన  
ముద మంచుచుఁ జనెద మదియె ముఖ్యము మాకున్.
- క. పురహరుఁడు లేమి జగములు  
భర మయ్యె హిమాద్రిపుత్రి బహుభంగుల దు  
ష్కరదుఃఖమగ్న యై మృతి  
నరయుచు నుండెన్ బ్రమాద మై నెగడుఁగదే.
- క. అని పలుక నదరిపడి యా  
దనుజాగ్రణి యమరనరులు తథ్యము వీరల్  
కసుఁగొనక మోసపోయితి  
ననఘు మహాదేవు నెట్టు లర్పింపనగున్.
- గీ. తెలియ నవివేకి చేకూరు ఫలము నైన  
ననుభవింపంగలేడు మహాత్ముఁ డెందుఁ  
దనకు సాధ్యంబు గానట్టి దాని నైన  
వెలయ సమకూర్చి భుక్తి గానింపఁ గలఁడు.

క. పాపమునకు వెఱవక నే

నాపశుపతి విడువ కున్న నమరవరులతో

శ్రీపతి చెరలి రథాంగము

నాపైఁ బరపినను బ్రతుకనగునే నాకున్.

గీ. శంకరు విడిచి పృథివి నే నింక నెటులు

సైతు నీ కున్న సత్కీర్తి సమయు జగతి

నాడికల నొంది దోసంబు లనుభవించు

కంటె మృతినొంది పుణ్యలోకములఁ గాంతు.

క. అని యసుర యాకపటవ

ర్తనులం గని నన్నుఁ దునిమి దర్పకహరునిఁ

గొని చనుఁ డే నొక్కటి మీ

యనుపమకృప గోరి వేడ్క నడిగెద వినుఁడీ.

క. అనవరతము శంకరునిం

గను కోర్కె మది న్వసింపఁగాఁ జేసిన నా

తను వతిశుభప్రదం బా

ననమును భవసదృశ మిది వినాశముగాకే.

గీ. లోకపూజ్యంబు నొందఁ బినాకి కెపుడు

నాదుచర్తంబు సద్వసనంబుకొఁగఁ

జేయుమని కోరి దానవసింహుఁ డపుడె

రయమునను దేహ మాబుధార్పణము సేసి

క. నిలిచిన కేశవుఁ డాతని

తల నిశితమహోగ్రచక్రధారాహతి భూ

స్థలి నొరుగఁ జేసి రజితా

చలపతి నిటు ప్రస్తుతించె స్వర్వాసులతోన్.


క. శంభూ ప్రవిమలచరితద

యాంభోనిధి హర పురాంత కౌత్యగ్రాతా

శుంభద్గళ దురితద్విప

కుంభవిభేదనమృగేంద్ర గురుమూర్తివరా.

- చ. దనుజుల కిట్టిఘోరవరదాన మొసంగి హృదంతరాళన  
 ర్తన మొనరింపఁ బాడియె కృతఘ్నులు గారె నిశాటలెందుఁగో  
 భననుతగాత్ర దుర్త్తుచుని భస్మనిశాచరునిం దలంపవో  
 మునుకొని నన్ను నిన్ను సురముఖ్యుని పద్మజుఁ జంపఁ బూనుటల్.
- వ. అని సబోధకంబుగాఁ బలికి పూర్వామరుని యభిమతం బెఱింగించి వాసుదేవుఁ  
 డు వై కుంతంబునకుం జనియె నట బ్రహ్మములును తమతమలోకంబులకుం జని ర  
 య్యనంతరంబ శంకరుం డామృతక శేబరంబుఁ జేరం జని
- క. సద్రతిచర్తాననములు  
 భద్రముగాఁ బూని వృషభవాహనగతుఁ డై  
 యద్రశరుఁ డరిగె నతని  
 ర్నిదుఁ డుమాదర్శనేచ్ఛ నిజపురమునకున్.
- మాలిని. పరమచరితపూర్తి భక్తలోకప్రవర్తి  
 చిరతరశుభకీర్తి శ్రీమహాదేవమూర్తి  
 సురుచిరఘణిహారా సూక్తమంత్రప్రచారా  
 వరకుఘరవిహారా వార్ధిగాంభీర్యధీరా.
- గద్యము. ఇది శ్రీమత్త్రిపురసుందరీకరుణాకటాక్ష సంప్రాప్తకవితావిచిత్రత్రాయ  
 ర్వేదవిద్యావిపినచైత్ర లోహితసగోత్రపవిత్ర నారాయణపాత్ర సూర్యనాయణ  
 పుత్ర పార్వతీపరమేశ్వరసేవాపారాయణ శ్రీ సూర్యనారాయణకవి ప్రణీతం  
 బైనయపనిందాపహరణం బనుప్రబంధంబునందుఁ బ్రథమాశ్వాసము.



శ్రీ  
శ్రీమత్పరదేవతాయైనమః.

## అ ప ని ం దా ప హ రణ ము

ద్వితీయాశ్వాసము.



- క. శ్రీశర్వాణీహృదయకు  
శేషయమధుకర మునీంద్ర సేవిత హర వి  
శ్వేశ భవబంధపటలవి  
నాశ విశాలప్రకాశ నందీశ శివా.
- వ. అనధరింపు మట్లు సూతుండు ప్రమథామలతో శంకరుండు కైలాసంబున కరిగె  
ననిన
- క. విని శౌనకాదిమును లి  
ట్లనిరి మహాదేవుఁ డట్టు లరిగి పిదపఁ దా  
నొనరించిన దే మది చ  
య్యన వినిపింపుము మహాత్త యమలచరిత్రా.
- క. అనినన్ సూతుం డపు డా  
మునిజనములఁ గాంచి పల్కె మోదమున విభుం  
డనుకూలతఁ జనుచెంచుట  
విని హైమవతీలలామ వేడుకతోడన్.
- సీ. అభ్యంగనస్నాన మాచరింపఁగ నెంచి యంతిపురంబున కరుగ నొకతె  
సంపెఁగనూనెచే సొంపుగాఁ దలయంటి కమ్మకన్నూరి చక్కఁగ నలంది  
పుసుఁగు జవ్వాజి నింపుఁగ మేని పైఁ బూసి కర్పూరకుంకుమాగరులు చేర్చి  
తగురీతిఁ బరిమళద్రవమేళనము సేసి పలుమాటు నింపుగా నలుఁగు వెట్ట
- గీ. నుద్భవం బైనపిష్టము నొక్కవిగ్గ  
హంబు గావించి పాశాంకుశంబు లాసఁగి  
పరులఁ జొరనీకు మని తెల్పి ద్వారమందుఁ  
పిరముగను నిర్వేద బ్రాణప్రతిష్ఠఁ జేసి.

- వ. ఇట్లు గావించి నాయాజ్ఞ యగునంతపట్టు లోనికిం బురుషుల రానీయ వల దని  
యెఱింగించిన నతం డదేవియెడ
- గీ. మాతృభావంబు గల్గి భీమప్రచండ  
కలితసాశాంకుశంబుల నలరి యతఁడు  
భద్రముగ నుండ నంత భవాని గౌరి  
సలలితం బైనపన్నీఁట జలక మాడి.
- క. మే నొత్తికొని చుకూలము  
నానారీమణి ధరించి యఖిలరవిణముల్  
తోన ధరింపఁగ ముకురముఁ  
బూని నిజాననవిలాసమును జూచునెడన్.
- క. హరుఁ డటు నక్తంచరహృ  
త్పరసిజ మెడఁబాసి రజితశైలగతుం డై  
గిరిజాసందర్శనత  
త్పరతన్ భవనంబుఁ జొచ్చుతఱి నుగ్రుం డై.
- గీ. భీమబలుఁ డైనశాంకరీప్రియసుతుండు  
లేచి యెవ్వండవోయి యీలీల నన్ను  
సరకుగొనకుండఁ బోవంగఁ జనునె నీకు  
నిలునిలు మటంచు నడ్డంబు నిలిచినంత.
- శా. ఫాలాక్షుం డపు డుగ్రుం డై కడఁగి శుంభద్విక్రమన్ఫూర్తిచే  
కూలం బుద్ధతి కేలఁ బూని గిరిజాసూనుం బెగంజేసినన్  
లీలాంగం బటఁగూలి దచ్చిరము ప్రాతేయాద్రిజోచ్చక్తిమై  
బాలార్కప్రతిమానసమృతి సురవ్రాతంబుచేరం జనెన్.
- వ. ఇత్తైఱంగున విధియించి శంకరుండు.
- క. అంతిపురంబున కేగఁగఁ  
గాంతామణి లేచి యభిముఖంబుగఁ జని య  
త్యంతరయంబున విభునకు  
సంతసమున మ్రొక్కి వినుతి సల్పి మహత్తా.



క. జడమతి వై నన్నీగతి

నెడఁబాసి చనంగ నగునె యెందును ము న్నీ

వడువున సతులను వెతలం

బడఁ జేసినవారు గలరె భవ్యచరిత్రా.

గీ. సదయుడ వటంచు నిన్ను నాసను వరించి

నాశరీరంబు భవదధీనంబుఁ జేసి

పతియు గతియును నీ పని భావమందుఁ

దలఁచి నిన్నొల్చు టెఱుఁగ వో భవ్యచరిత.

క. లలిఁ బాణిగ్రహణంబునఁ

బలికినపల్కులు మృషాప్రబంధంబులుగా

నీల నన్ను విడిచి చని యిటు

లలయించుట నీకు ధర్మ వగునె మహాత్మా.

క. అని వినయాన్విత యై య

వ్యనజాక్షి యుమావధూటి వచియించినఁ దా

ననియె నిటు హరుఁడు భక్తుని

ఘనకౌమ్య మొసంగఁ జనితిఁ గాకేమిటికిన్.

వ. అని సందియంబు వాయం బలికి గజాసురుని భక్తిప్రవర్తనలును తా నట వసి

యించుటయుఁ గేశవాదు లరుదెంచుటయు నతండు తన్నొసంగుటయుఁ దా

నసురచర్తవక్త్రంబులం దెచ్చుటయు మొదలుగాఁ గలవిశేషంబు లెఱింగించి

యప్పార్వతి నలరించి యుచితస్థలంబున వసించి.

క. వాకిటఁ దుందిలుఁ దొక్కఁడు

ప్రాకటభుజవిక్రముండు పాశాంకుశముల్

చేకొని సత్వరుఁ డై నను

భీకరగతిఁ గదిసె రోషభీషణముఖుఁ డై.

గీ. ఎవ్వఁ డాతఁడు దా నిట కేల వచ్చె

నంతిపురిఁ జొచ్చి యుండు టత్యద్భుతంబు

చీమయుఁ బురుషరూపముచేత నిటకు

రా వెఱచుఁ గద పూర్ణిమారాజవదన.

వ. అని సవిస్తయంబుగా నడిగిన.

క. సూర్యసముం డగుపుత్రుని  
ధైర్యంబున కెదను మెచ్చి దాక్షయణి యో  
యార్య భవత్సుతుఁ డతఁ డని  
యార్యామణి దెలిపె నప్ప డతనిజననమున్.

క. విని చంద్రశేఖరుం డా  
ననమున దైన్యంబు దోఁప నళినేక్షణ యా  
ఘనసుకుమారుఁ గుమారుని  
దునుమాడితి నకట విషయదూరుఁడ నగుచున్.

క. అని పలుక గుండె ఝల్లన  
కనుఁగవ బాష్పములు రాలఁగా గౌరి వెసన్  
ఘనశోకమగ్న యైనం  
గనిశంకరుఁ డనియె బ్రతుకఁగాఁ జేతు సఖి.

గీ. దుఃఖ మందంగ వల దని దుర్నిరీక్ష్య  
మై చెలంగు గజాసురమస్తకంబు  
దెచ్చి మొండెంబునకును సంధించి మరల  
జీవము లొసంగి యాతనిఁ జేరఁదీసి.

గీ. రాణి కర్పించె సర్వగీర్వాణు లలర  
నానధూటియుఁ బుత్రు నత్యాదరమున  
నెత్తి కౌఁగిటఁ జేర్చి చ నిచ్చి వాని  
గజముఖుం డని పేర్కొని గారవించె.

క. అతఁడును దలిదండ్రులయెడ  
నతిభక్తిఁ జెలంగి మూషికారూఢుం డై  
సతతము నాడుచుఁ బాడుచుఁ  
మతీరంజిలఁ జేసె నాయుమాశర్వులకున్.

క. అది కౌరణంబుగా గజ  
వదనుం డై పరఁగె విఘ్నపతి మారుతభు  
క్ష్మదమలకటినూత్రధరుఁడు  
మదనహరునిసుతుఁడు మౌనిమండనులారా.

సుగంధివృత్తము. ఫాలనేత్ర సత్పవిత్ర పాండురాంగ శంకరా  
 నీలకంఠ వామదేవ నిర్వికల్ప ధూజకటి  
 బాలచంద్రమాళి మప్తభంజన స్తరాంతకా  
 శూలహస్త శంభు లింగ శోభనాంగ శంకరా.

గద్యము. ఇది శ్రీమత్రిపురసుందరీకరుణాకటాక్ష సంప్రాప్తకవితానిచి త్రాయుర్వే  
 దవిద్యావిపినచైత్ర లోహితసగోత్రపవిత్ర నారాయణపాత్ర సూర్యనారాయ  
 ణపుత్ర పార్వతీపరమేశ్వరసేవాపారాయణ శ్రీసూర్యనారాయణకవి ప్రణీతం  
 బైనయపనిందాపహరణం బనుబ్రబంధంబునందు ద్వితీయాశ్వాసము.



శ్రీ

శ్రీమత్పరదేవతాయైనమః.

# అ ప ని ం దా ప హ రణ ము

తృతీయాశ్వాసము.



- క. శ్రీతపారిజాత శూలక  
లితకరదివ్యప్రచార లింగ పురహారా  
కృతువిధ్వంస మహేశ్వర  
నతదైత్యవిపక్షరక్షణప్రియ దత్తా
- వ. అని యవిధంబున మునులు సూతునివలన విశాయకజన్తకథ నెఱింగి మహత్తా  
గజముఖుని గణాధిపతియు నాబద్ధభుజంగకటిసూత్రుండు నని పల్కితి రది  
యెవిధంబున సంభవించె నెఱింగింపు మనవుడు.
- క. మునివృషభుండు సాత్యవతే  
యుని గురువరు మదిఁ దలంచి యుత్సాహ మెదం  
దనుఁ బురికొల్పి మహేశ్వర  
తనయుని విఘ్నాధిపతి గఁ దగఁ జేయుకథన్.
- క. వినిపింపఁ దొడఁగె యాతీ  
రున గజముఖుఁ బడసి శంకరుండు గౌరియుఁ దా  
మెన లేనికౌతుకమ్మన  
దినములు గడపంగఁ బార్వతీగర్భమునన్.
- ఉ. తారకదైత్యమర్దనుఁ డుదారపరాక్రముఁ డుగ్రశత్రుసం  
హరకుఁ డాశ్రితావనుఁ డపారకృపానిధి మీనకేతనా  
కారుండు జేవసైనికనికాయవిభుం డురుసత్వవిస్ఫుర  
చ్ఛారుమయూరవాహనుండు పల్ముఖుఁ డుద్భవ మయ్యె నత్తఱిన్.

న. ఇ ట్లుద్భవించి.

క. హరిహరతుల్యులు గిరిజా  
పురహరనందనులు వృద్ధి బొందిరి శోభా  
కరు లై వినిహతన క్తం  
చరు లై సిరు లై యనంతసంపత్కరు లై.

వ. ఇ ట్లాకుమారయుగంబుతో ననంతకాతుంబున నుండి యొక్కనాడు

ఉ. సాలతమాలవంజులవిశాలరసాలతుజాలమల్లికా  
జాలమతల్లికావకుళచంపకలుంగలవంగతాలత  
క్మోలకురంటకక్రముకకుందకదంబకపితృచందన  
శ్రీల నెసంగుచుం బ్రమథసేవిత మై తగువెండికొండ పై

మ. సురయక్షోరగసిద్ధసాధ్యఖచరుల్ జోహారు లర్పింపఁగా  
గరుడుల్ సేవ యొనర్పఁ గిన్నరవరు ల్లంధర్వు లోదేవ నీ  
కరుణాపాంగవిలోలదృష్టిని మముం గాపాడవే యంచు నా  
హరుఁ బ్రార్థింప హిమాద్రిపుత్రి దనవామాంకంబునం దొప్పఁగా.

క. మరకతవిమ్రుమమాక్తిక  
హరినీలసురత్నవజ్రహటకరుచి వి  
స్ఫురదురుసింహాసనమున  
గురుకరుణామూర్తి హరుఁడు కొలు వున్నంతన్.

క. రవిసమతేజులు హైమ  
చ్ఛవియుతులు ననంతసత్వసంయుతులు మహా  
ర్ణవసదృశగుణోదారులు  
జవమున సుతయుగము నటకుఁ జని భక్తిమెయిన్.

శా. జోహారు ల్దగఁ జేసి విశ్వమయు విశ్వోత్పత్తిగు న్నాశనో  
త్సాహం బ్రస్తుతిఁ జేసి పార్శ్వముల దత్సన్నిధ్యమం దుద్యతో  
త్సాహం బొప్పఁగ నిల్చె నంతఁ బ్రమథుల్ శంభూ మహాదేవ నీ  
మాహాత్మ్యంబునఁ జేసి సర్వము శుభ మై యుండె లోకాళికిన్.

## తృ తీ యా శ్వా స ము.

- గీ. కాని యెల్లెడ విఘ్నముల్ గణుతికెక్కి  
వెతలఁ గుందంగఁ జేయుచు వివిధగతుల  
సర్వకార్యంబులను వృథా సల్పు చుండె  
వానికిని వెఱవ వలసె నోవామదేవ.
- క. కావున వానికిఁ బతిగాఁ  
గావింపఁగ వలయు నొకని ఘనవిక్రమునిన్  
దేవ యటుగాక తక్కిన  
భూవలయమునందు శుభమువో దుర్లభ మై.
- గీ. అని వచించిన పుత్రులం గని యుమేశుఁ  
డిది వహింపఁగ మీలోన నెవ్వ రగును  
రనిన పండ్లుఁ డిది యేను గొని రయంబు  
జగము రంజిల్లఁ జేతు నొసఁగుము తండి.
- మ. అనినన్ లేచి గజాస్యుఁ డిట్లనియె నన్యాయంబుగా కగ్రనం  
దనుఁడుం గల్గఁగఁ బిన్నవాని కిడుటల్ ధర్మంబె యన్నన్ పడా  
ననుఁ డీతం డబలుండు తుందిలుఁడు పూనం జాలఁ డీభారముం  
గనుమా యిద్దఱతారతమ్యముల శ్రీకంఠా జగద్రక్షకా.
- క. తారకదైత్యుని లసదసి  
ధారాహతగతునిఁ గాఁగఁ దగఁ జేసి మహా  
ధీరతఁ గ్రౌంచాద్రిని వో  
స్సారమునఁ బెకల్చి విబుధసంస్తుతిఁ గంటిన్.
- గీ. కాన నను దీని కర్హునిఁ గాఁ దలంపు  
మనుచు శరజన్తుఁ డది గూడ దని గజాస్యుఁ  
డిత్తెఱంగునఁ గోర్కెల నొత్తి పలుక  
పురహరుఁడు వారి కనియె నోపుత్రులార.
- క. వాదంబు లేల మీ కిటు  
మేదినిఁగలపుణ్యనమల మీ యిర్వరలో  
నేదియు విడువక వ్రుంకిడి  
నాదరికిం దొలుత నచ్చునతని కొనఁగుమన్.

క. ఏగుఁ డనఁ జనియె మారుత

వేగమున మయూరతురగవిఖ్యాతుం డా

లో గజవదనుఁడు తనకటు

పోఁగ నశక్యం బటంచుఁ బొక్కుచు నాత్తన్.

గీ. తల్లికడ కేగి కడచిన చెల్లఁ చెల్వి

కడువిచారింపఁ దనయుని గారవించి

పగవ వల దని తెల్పి యానగతనూజ

తనయునకుఁ చెల్పె నొకద్యోతత్వ మపుడు.

వ. ఆ ట్లేటింగించి యియ్యది నారాయణమంత్రంబు దీని ప్రభావం బనంతం బగ  
ణ్యంబు.

క. ఒకమా టిది జపియించిన

సకలాఘాఘంబు లడఁగు సత్వరగతి వే

టొకమా టెదఁ దలఁచినవాఁ

డకలంకత నొందుఁ దీర్థయాత్రాఫలమున్.

క. పలుమాటు పునశ్చర్యను

సలిపినఁ బురుహూతపదవి సమకూరెడుని

చ్చలు భక్తిని జపియించిన

సలితవై కుంతపదవి సాధింప నగున్.

గీ. గాన నీదిష్యమంత్రముఁ బూని విమల

మలి జపించితె వేని పల్తాటు పుణ్య

తీర్థములఁ గ్రుంకుఫలము సిద్ధించు సువ్వె

యన్న కరిముఖుఁ డది గొని యతిరయమున.

గీ. హరునిదరిఁ జేరి ప్రణమిల్లి యాపురారి

చెంత నొకయెడ మనము రంజిల్ల సత్స

మాధిగతుఁ డయ్యె శ్రీరమానాథునిమల

మంత్ర మెదఁ బూని యగజాకుమారుఁ డంత.



- సీ. అటు మహాజవమున నాకౌర్తికేయుండు గంగానదిం జేరఁగాఁ జనునెడ  
నాతీర్థమున స్నాన మాచరించి గజాన్యుఁ డెను రైన పల్కులుం డెదఁ గలంగి  
యదివాసి గొతమీనది డాసి యట మాషి కౌరూధుఁ గని విస్తయంబు నొంది  
పటురయంబునఁ దామ్రపర్ణినదిం గాంచి యయ్యెడ గజముఖుం డట్లెదురుగఁ
- గీ. గనఁగవచ్చినఁ బటుతూర్ణకలితుఁ డగుచు  
యమున కరిగిన నంచు గజాననుండు  
దోఁచె నట లేచి కౌవేరిఁ జూచి యచట  
కదలి పృథ్వీగతం బైననమల నెల్ల.
- మ. మునుగం బోయి గజాననుండు దనకున్ ము న్తున్న గాన్పింపఁగా  
జనితక్రోధమనస్కుఁ డై యురగభుక్చంచత్తురంగంబునుం  
గని రౌద్రాకృతి మండుచుం దటుముచున్ ఘర్తంబు పె న్నెల్లి యై  
గనుపట్టన్ శరజన్తుఁ డేగె నురుకొంక్షన్ శర్వు దర్శింపఁగాన్.
- క. అటుల నృరజన్తుఁడు దాఁ  
బటుగతి నరుదెంచి హరునిపజ్జను శోభా  
పటలి దిగంతము లొలయఁగఁ  
జటుతత వసియించు నగ్రజన్తునిఁ గాంచెన్.
- ప. ఇట్లు కొంచి సర్వేశ్వరుం డగుశర్వునకు నమస్కరించి.
- ఛ. ఏ వీనిం దుందిలుఁ గా  
భావించితి నితఁడు నీదు భక్తుం డగుటన్  
దేవ యిది యొండుగా దీ  
భూవలయము నెల్లఁ దాల్చు భుజసారమునన్.
- క. ఈతనిసత్య మెటుంగక  
నీతివిహీనత మహాత్ము నిరసించితి వి  
ఖ్యాతపరాక్రము నగ్రజ  
నీతప్పును సైచి నన్ను నేలుము తండ్రి.
- ప. అని పార్థికించి మహానుభావుం డైనయన్నం జూచి.

క. రాజితక్తి ర్మహేశ్వర

భూజననుతుఁ డగ్రజుండె పూజ్యుం డగు దా

నే జగతిఁ గల్గు పుణ్యన

దీజలములఁ గ్రుంకి యేగుదెంచెం దొంతన్.

క. అని వేడుక బల్కిననం

దనుపల్కుల కలరి గజవదను నధిపునిఁగా

నొనరిచి ప్రమథామలఁ గ

న్గొని మీకును విభుఁ డితండె కొల్వఁడు వీనిన్.

వ. అని యానతిచ్చిన విని సర్వనిలింపులును మహోత్సాహు లై నాటిదివసంబున

విఘ్నేశ్వరునిం బలువిధంబుల నలంకరించి ధూపదీపంబు లొసంగి మహోపహా

రంబు లర్పించి సేవించి రంతఁ గొంతకాలంబున కమ్మహేశ్వరుండు సర్వదేవ

సేనాధిపత్యం బొసంగి షణ్ముఖునిం బుత్తెంచె.

గీ. భాద్రపదమాసమున శుక్లపక్షయుతచ

తుర్థదివసంబునను విఘ్న పార్థివునిఁగ

జేసె గజముఖు నది మొదల్చేసి వాని

నద్దినంబున సేవింతు రఖిలజనులు.

క. ఆవిధి గావించి మహా

దేవుం డగజాతగూడి దివిజులు సతమున్

సేవింప విఘ్న పతితో

నావరభూధరనివాసుఁ డై యుండంగన్.

గీ. ప్రభుతదిన మైనయాభాద్రపదచతుర్థి

రాఁగ జను లెల్ల నావిఘ్న రాజుఁ గొలువఁ

బుష్పగంధాక్షతలు వస్త్రభూషణములు

ధూపదీపంబులును ఘృతచంద్రములును.

గీ. ముద్దకుడుములు నుండ్రాళ్లు మొదలు గల్గు

భక్ష్యములు తేనె ఫలములు నిక్షుశకల

ములును సమకూర్చి యత్యంతమోదకలితు

లగుచు గజముఖురాక కై యరయు చున్న.

- క. శంకరుఁ డాలో గజముఖు  
వంక నిరీక్షించి లోకవాసులు ఖచరు  
ల్పంకజభవముఖ్యులు దృ  
క్పంకజములు దెఱచి విమలభావముల నినున్.
- గీ. పూజఁ గావింప మదిఁ గోర్కె పాడమి నీచు  
రాకఁ గోరుచు నుండిరి రయముమీఱ  
నచటి కరుగుము పుత్రక యనుచుఁ దెలుప  
హరునకును మ్రొక్కి యాఖువాహనము నెక్కి.
- క. కదలి యట కేగి భక్తులఁ గారచి వార  
లొసఁగు కుడుములు నుండ్రొళ్లు వెసను గొన్ని  
వాహనంబున కొసఁగుచు వలసి నన్ని  
దినుచు నిం టింట నీరీతిఁ దిరిగి తిరిగి.
- గీ. బొజ్జ నిండించి చేతులఁ బూని కొన్ని  
దొండమునఁ గొన్ని చేర్చి యాదండివేల్పు  
కొక్కు పై నెక్కి కైలాసకుధరమునకుఁ  
జేరునెడ సూర్యుఁ డపరాభిఁ జేరె నంత.
- నీ. అటు భానుఁ డస్త్రాద్రి కరుగఁ బతంగముల్ కిలకిలధ్వనుల నిమ్మలకుఁ జేరె  
కమనీయపద్మముల్ గలవిలాసము మాని ముకుళత్వమును జూప మొదలువెట్టె  
లలి చక్రవాకముల్ బలవించుచును బోయెఁ గవవిడి వే న్వేలు గతుల నంత  
తనయునిరాక నెందునఁ గనంబడ కున్నశర్వాణి మిగుల విచార మంది
- గీ. దిశలు పరికింప నంత నేతెంచి సుతుఁడు  
వాహనము డిగ్గి పార్వతీవామదేవు  
లకుఁ బ్రణామము సేయుకౌతుకముతోడ  
వారికిఁ బ్రదక్షిణంబు ముమ్మాటు సేసి
- క. కోరిక సాష్టాంగముగా  
ధారుణిఁ బడి మ్రొక్కుతఱిని తత్కుక్షి ధరన్  
జేరి కరాబ్జము లూర్ధ్వం  
బై రహిఁ జెన్నారె శీర్షమటు పై కెగసెన్.

గీ. అత్తైఱంగున నెగయంగ నతఁడు గడుఁ బ్ర  
యాసమునఁ జేతులను భువి నానఁ జేసి  
శిరము గదియింప పాదము లేఱె దివికి  
వాని దిగునంగఁ గరములు వాసె భువిని.

క. అవ్విధమున గజవదనుం  
డవ్వసుచుతఁ బొరలు చున్న నంబుజరిపుఁ డా  
దవ్వలఁ గన్గొని ఘక్కున  
నవ్వెన్ శంకరునిశిరమునందుఁ జెలఁగుచున్.

క. అది కని గౌరీమణి డా  
నిది యేమగునో నృపాలుఁ డీక్షించె మహా  
పద వాటిల్లక యిట మా  
న దటంచు విచార మాననమునం దోఁపన్.

గీ. తనయు నీక్షింప నంతలోఁ దజ్జతరము  
ప్రక్క లై మోదకంబు లుండ్రొల్లు వెలికి  
వచ్చి బొరలఁ గ భూస్థలిఁ జచ్చి యున్న  
నందనునిఁ గాంచి విలపించి నగతనూజ

గీ. ఓరిపాపాత్త! ని న్నన్నవారి కెల్ల  
నవని వాటిల్లు చుండు నీలాపనింద  
లనుచు శాపం బొసంగె నాయబ్బవైరి  
కపుడ రౌద్రంబు ముఖమున నావహిల్ల.

స. ఇట్లు ఘోరశాపం బొసంగి హరపురస్సరంబుగా నందనునిఁ జేరం జని కడు  
విలాపించు చున్నంత.

క. గడగడవడఁగుచుఁ బెదవులు  
దడపుచుఁ పరాధి ననుచు దండము లిడుచున్  
వడివడిఁ బ్రార్థించెడునా  
యుడుపతియార్తిఁ గని కరుణ యుప్పతిలంగన్.

క. పంకజగర్భుఁడు దివిజులు  
పంకజనాభుండు దివిజపతి భేచరులుం  
బంకజవైరిని బోవఁ గ  
శంకరసుతు మనుప వేగ జని రయ్యెడకున్.

గీ. ఇట్లు సనుదెంచి బ్రహ్మను లతని నెత్తి  
పొట్ట సనరించి యుండ్రము లెట్టి నుట్టి  
దట్టముగఁ బుట్టబెట్టుల గట్టి హరుని  
పట్టి బ్రతికించి యాగిరిపట్టి కొసఁగి.

క. ఈతం దపమృత్యుం డై  
భూతలమున జనులు తొలుతఁ బూజింపఁగ వి  
ఖ్యాతయశుఁ డగుచు నర్థిలు  
నోతరుణి! భవాని పరము లొసఁగితి మటులన్.

మ. జననీ పద్మభవాండముల్ విమలదృక్స్వరప్రసారంబులం  
గని రక్షించుమహాత్మురాల విటు లల్లం జెల్లునే నిర్దయన్  
ఘనదోషాకరుఁ గా శపించితివి నిష్కాపట్యుఁ డౌ చంద్రునిన్  
మను టెట్లాతనిఁ గాంచ కి మృహిజనుల్ మాన్యుం డతం డీశ్వరీ.

క. కొవున శాపవిమోక్షణ  
గావింపు మటంచు సురలు కడుశేడ మహా  
దేవునిరాణి మనంబున  
నావిర్భవ మైనకరుణ నపు డిట్లనియెన్.

క. శాపము న్యర్థం బై పో  
నోపను ప్రత్యహముఁ గాంచ నొందదు జనులం  
బాపం బపవాదము నీ  
పాపనిమృతిదినమునంద బాధించు వెసన్.

మ. అని యాగౌరి వచింప సర్వసుర లాహ్లాదప్రపూర్ణాత్తు లై  
వినువీధిం జని రాసుధాకరు హరు న్విఘ్నేశ్వరు న్విడుకొ  
ల్పి నిజావాసములం జెలంగ విలసత్ప్రేమావిశేషంబునం  
దనయుం గూడి సుఖోన్నతిం దనరి రంతం బార్వతీశర్వులున్.

శ్రీ కృష్ణ దేవరాయ అంధ భాషానిరయము  
విభాగము .....  
విభాగ వంఖ్య .....  
.....

శ్రీ కృష్ణదేవరాయల గ్రంథ భాషానిరయము  
సుల్తాన్ ఐబాద్, హైద్రాబాద్. ఆం. ప్య. .


గీ. నాఁడు మొదలుగ శర్వరీనాథు భాద్ర  
 పదసితచతుర్థిఁ గనఁగ నొప్పరు జనంబు  
 నింద్య మై దగునీలాపనింద లొదవు  
 ననుభయంబునఁజేసి మహాత్ములార.

[ రాంగా

లయ గాఁగి. చందనశరత్కుసుమకుందనవసూనశరదిం మమకరందవరబిందురుచి  
 యిందుధరమానివరవందితసుపాద సురబృందనుతభక్తజననందితగుణాఢ్యా  
 సుందరలసద్గళ యమందఘణిహార గిరినందనముఖాబ్జమకరందరసపానేం  
 దిందిర దయాబ్ధి యరవిందసమపాద కురువిందసమనేత్ర సుపురందరసుగీతా.

గద్యము. ఇది శ్రీమత్త్రపురసుందరీకరుణాకటాక్షసంప్రాప్తకవితావిచిత్రత్రాయు  
 ర్వేదవిద్యావిపినచైత్ర లోహితసగోత్రపవిత్ర నారాయణపాత్ర సూర్యనారా  
 యణపుత్ర శ్రీపార్వతీపరమేశ్వరసేవాపారాయణ సూర్యనారాయణకవిప్రశీ  
 తం బైనయపనిందాపహరణం బనుప్రబంధంబునందుఁ దృతీయాశ్వాసము.






శ్రీ

శ్రీమత్పరదేవతాయైనమః.

అపనిందాపహరణము

చతుర్థాశ్వాసము.



కంత శివ మహేశ కృ  
సాకరవర త్రిపురహర శుభాకర గుణర  
త్నాకర హర గురుభక్తస  
శీకర ఫణిహర చంద్రశేఖర సాంబా.

అపధరింపు మట్టు శౌనకౌములు గణాధిపత్యకథనంబును చంద్రవీక్షణంబును  
గజముఖపంచత్వంబును బార్వతీశాపంబును సురాగమనంబును భుజగబంధనం  
బును పునఃస్రాణసంధానంబును శాపవిమోచనంబును విని మహానందకందళిత  
హృదయారవిందు లై నూతుం గని.

మునినాథ యాసుధాకరుఁ  
గనుఁగొని నీలాపనిందఁ గాంచి వెతలఁ గుం  
దినవారు కలరె ధాత్రీని  
వినిపింపుము వినఁగ మాకు వేడుక యయ్యెన్.

అని వినయంబునం బలుకునంత మునిప్రవరుండు నూతుఁ డి  
ట్లనియె మహాత్ములార కమలారిని శాపము నొందుపిమ్మటం  
గని యపవాద త మైనయఁగా విపులార్తిఁ గృశించినట్టియం  
గనలచరిత్రఁ దెల్పుమఁ బ్రకౌశముగాఁ దగనాలకింపరే.



క. ఒకతటి సప్తమహర్షులు

ప్రకటితసత్కృతు వొనర్చి భార్యలతోఁ బా

ఎకునకును బ్రదక్షిణపూ

ర్వకముగ నతఁ జేయుతఱిని వారలఁ గనుచున్.

క. పావకుఁ డామునికొంతల

లావణ్యముఁ దలఁచి విరహాలంపటుఁ డగుచున్

జీవచ్ఛవ మై శుష్కి

భావమునం దోఁప నతనిపడతి దిగులునన్.

క. నాథా నీవెన్నఁగ జగ

దాధారుఁడ వచ్యుతుండ వజరుండ వప

క్రోధుండ వంతరాత్తవు

సాధుజనానందమోక్షసంధాతవు గా.

గీ. అట్టి మహనీయునకు వ్యాధి పుట్టు టరయఁ

గడు విచిత్రంబు వేటొకకారణంబు

కల్గిన వచింపు మది యెట్టికష్ట మైనఁ

బూని యొనఁ గూర్తు నిప్పుడ పోయినాథ.

గీ. అని వచించిన భార్యఁ గన్గొని కృశానుఁ

డమితలజ్జాభరం బాననమునఁ దోఁప

నపుడు దా నిట్టు లని పల్కె నమ్మహర్షి

సప్తకము సవనంబును సల్పుతఱిని.

క. పలుమాఱు ప్రదక్షిణములు

సలిపిరి తత్సతులు తమకు సాన్నిధ్యములన్

విలసిల్ల నాకు నాఁ డా

లలితాంగులయందు మనము లగ్నం బయ్యెన్.

నీ. అదికారణంబుగా నావిర్భవం బయ్యెనీమనోరుజ వాయు టెట్లు తగుణి

పుణ్యాంగనలు వారిఁ బొంద నెవ్విధిఁ గల్గు మన మెఱింగించిన మను టదెట్లు

అదిగాక నాకొంత లనుకూలవతు లైనశపియింతు రమ్మనీశ్వరులు కన్న

జాతవేమండ నై జన్మించి జారత్వమునఁ జరించిన పాపి యనరె నన్ను

- గీ. గాన నె ట్లైన మరణంబు గల్లు నిజము  
తీర్పరా దిది నీకు సతీలలామ  
యని విచారింప నంత స్వాహావధూటి  
మగనిఁ గని పల్కె దీని కై వగవ నేల.
- క. ఏ నొనగూర్తు విచారము  
మాసుము పొణేశ లేశమాత్రం బైనన్  
రానీను కీడు రే పా  
మానినులను గూర్తు నమ్ముమా నిజ మిదిగాన్.
- క. అని చింతవాపి తా నా  
మునిపత్నులసత్స్వరూపములు దాల్చుచు నా  
ధునిఁ గలయుచు నాతని చిం  
తను వాపె మహాపతివ్రతారత్న మొగిన్.
- క. ఈవిధి నాధునిఁ దన్పచుఁ  
బోవుచు రా జనులు దానిఁ బొడఁగని జారల్  
దేవర్షి సతు లటంచును  
భూవలయమున న్వచింపఁ బూనిరి గుములై.
- సీ. వసుధ నీవిధి నపవాద మెం డైయున్న మునిసప్తకంబు మానినుల విడిచి  
చరియించు చున్న నాతరుణులు భీత లై యనపరాధల మేలుఁ డనుచు నెంత  
వేడిన మానులు విన కున్న నది యేల నొదవెనో యని చింత నొంది గడుఁ గృ  
శించి వాణీవిభుఁ గాంచి నమస్కృతుల్ కావించి యోహేమగర్భ మమ్ము
- గీ. నిరపరాధల నీయపనింద మోపి  
పతులు విడిచిరి మే మింక బ్రతుక నొల్ల  
మనుచు శోకింప విస్తయ మంది యతఁడు  
నగన వల దని యూరార్చి వారలఁ గని.
- క. ఓతరుణీమణులారా  
లాతినతులు మీకు సాటి రాఁ గలరె భువిం  
బాతివ్రత్యమునంచున  
మీత ప్పొకయింత లేను మీ రోడకుఁడీ.

క. ఇది మీ రాచంచుని శా

పదినమునం గాంచి రంమవలనఁ గలిగె ని

య్యది వాయఁగల దటంచును

సదయత వెచియించి యజుఁడు సప్తరులకున్

క. తెలిపె నిటు లగ్ని దేవునిఁ

గలసె భవత్సతులరూపు గైకొని స్వాహా

తిలక మటుగానఁ గొని మీ

నిలయంబుల కరుగుఁ డోమునీశ్వరులారా.

క. వీరలసుచరిత్రంబుల

సారమతిం దలఁచునట్టి సాధ్వీమణులం

జేరఁగ వెఱచు నభుంబు లు

దారయశస్సుఖము లబ్బుఁ దధ్యముగ భువిన్.

వ. అని యాపరమేష్ఠి యిది శాపగతచంద్రపీక్షణంబునం గలిగిన యపవాదంబు

కొని వీరలదోసంబు గా దని సందియంబు వాయం బలికి యాపుణ్యసతుల

వారల కొప్పగించి నిజనివాసంబులకుం బనిచె.

తోదకన్యత్తము. పరమకృపాకర భక్తవిధేయా

సురుచిరసుగుణసుశోభితకాయా

కరిచర్తాంబర గౌరీరమణా


చిరతరమానిసు సేవితచరణా.


గద్యము. ఇది శ్రీమత్ప్రభురసుందరీకరుణాకటాక్షసంప్రాప్తకవితావిచిత్రాయు

ర్వేదవిద్యావిపినచైత్ర లోహితసగోత్రపవిత్ర నారాయణపాత్ర సూర్యనారా

యణపుత్ర శ్రీపార్వతీపరమేశ్వరసేవాపారాయణ సూర్యనారాయణకవిప్రణీ

తం బైనయపనిందాపహరణం బనుప్రబంధంబునందుఁ జతుర్థాశ్వాసము.





శ్రీ

శ్రీమత్పరదేవతాయైనమః.

అ ప ని ం దా ప హ రణ ము



పంచమాశ్వాసము.



- క. సురవరసేవిత గురుపద  
సరసీరుహ ఫాలనేత్ర శంకర విశ్వే  
శ్వర పార్వతీమనోహర  
దురితహరణ హర విపక్షదోర్బలహరణా.
- వ. అని సూతుఁ డెఱింగించిన విని శౌనకౌచు లిట్లనిరి.
- ఉ. మానినరేణ్య సర్వజనమాన్య యగణ్యసుపుణ్య ధీనిధీ  
యానళినారిఁ గాంచి భువియం దిటుల న్నటి యెవ్వరేనిఁ దా  
దీనత బొందిరే యెఱుఁగఁదెల్పు మ టన్న సమస్తశాస్త్రవి  
ద్యానిపుణుండు సూతుఁ డపు డామునిబృందముఁ జూచి యిట్లనెన్.
- క. పరమాత్మఁడుగృష్ణుం డీ  
కరణిని నీలాపనిందఁ గాంచి మహామ  
స్తరధైర్యశౌర్యమహిమల  
నిరసించి ప్రశస్తిఁ గాంచె నిర్మలుఁ డగుచున్.
- వ. అని పలికిన మునులు మహాత్మా యీపుణ్యచరితంబుఁ దెలుపవే. యనవుడు సూతుం  
డిట్లని వచింపం దొడంగె.
- సీ. వసుధలో దానవుల్ వసుధేశు లై యుద్భవించి సత్కర్త లడంచి దురిత  
వర్తను లై మించి వసుధకు భారంబుఁ గల్పింప వంతచేఁ గడుఁ గృశించి  
విశ్వంభరాదేవి విశ్వాత్తు నాహరిఁ గాంచి యిట్లని పల్కె కంజనాభ  
దుర్తదాంధులు లోకదూషకుల్ దుష్టవర్తనులు మెం డైరి నే దాల్చి నోప

- గీ. ననుచు శోకింప వారింతు నరుగు మనుచుఁ  
దెల్పి హరి దేవకీవసుదేవులకును  
గృష్ణుఁ డై పుట్టి దుష్టుల గీ టడంచి  
వసుధఁ బాలింపు చుండ నొక్కసమయమున
- ఉ. చారునితాబ్జకుందనవశారదనీరదతారహీరనీ  
హారమరాళ రాజరజితాచలహాససమప్రభాంగుఁ డా  
నారదమాని దివ్యమునినాథుని గృష్ణ గనంగ నయ్యెడన్  
హ్వారక కేగుదెంచె బుధవర్గము తన్నుతియించు చుండఁగన్.
- గీ. ఇవ్విధమునఁ జనుదెంచు నవ్విబుధము  
నీశ్వరునిఁ గాంచి యంత సర్వేశ్వరుండు  
పుండరీకాక్షుఁ డెదు రేగి పుణ్యమూర్తి  
కెఱిగి కొనితెచ్చి పూజ గావించి యపుడు
- గీ. దేవ మీ రిచ్చటికి నరుదెంచు టరయఁ  
న స్తదీయనివాసమం దఖిలములును  
నేము భృత్యులు సుతులు సతీమణులును  
బావనతఁ గాంచితిమి నేఁడు భాగ్యవశత.
- వ. అని భక్తిపూర్వకంబుగాఁ బలుకు చున్న శౌరిం గని నారదుం డిట్లనియె.
- గీ. ఆదిదేవుం డనంగ బ్రహ్మాదిసురల  
కరుణచేఁ బోచుతండ్రివి గావె నీవు  
కేశవ ముకుంద శ్రీహరి కృష్ణ వాసు  
దేవ నారాయణాఖ్యులఁ దేజటిల్లి.
- మ. భువి నీయందున పుట్టు వర్ధిలుఁ దుదిన్నో నాశ మై మాధవా  
దివిజానీకము ద్వత్కటాక్షమునఁ గాదే మోదనిర్తగునై  
భవబంధంబులు వాసి నిర్జరతచే వర్ధిలుటల్ పుట్టి తీ  
వవనీభార మణంప దుష్టరిపుసంహారంబుఁ గావింపఁగన్.
- గీ. అట్టి నీమూర్తి దర్శింప నమరు లెపుడు  
కోరు చుందురు నిన్ను గన్గొనుట నాచు  
జన్మ సఫలత నొందె నోశరదగాత్ర  
త్రిపురహరమిత్ర సితపుండరీకనేత్ర.

- గీ. సెల వొసంగుము పోవలె శీతకరుడు  
గన్పడకమున్నె దేవలోకమున కన్నఁ  
గృష్ణుఁ డది విని చంద్రు నీక్షింపఁ గూడ  
దంటి వది యేల తెల్పు మోయతినరేఁద్య.
- క. తెలుపు మన గౌరి నేఁ డా  
జలజారిని గాంచినట్టిజనములు కడునిం  
దల పాలగుమ రటంచును  
బలికె సుతునిమృతికి మిగుల వగచి మురారీ.
- క. అని ముని సర్వముఁ చెలుపుచు  
జనినం గృష్ణుండు నేఁడు శశిని గనఁగరా  
దని పురి సాటఁగఁ బంచిన  
జనములు విభునాజ్ఞ సునిరి సదనంబులకున్.
- గీ. ఇట్లు లపవాదభీతిచే నెల్లప్రజలు  
సూర్యుఁ డస్తాద్ర కరుగుటఁ జూచి యంత  
సదనములనుండి వెలికి రా నొదిగి యున్న  
తఱిని శిశువులు పాల కై తల్లడిల్ల.
- గీ. కాంచి కృష్ణుండు లేఁగలఁ గలయఁ బంచి  
శిరము దగ వంచి గోవులు చేపఁ గాంచి  
ఘటము సనరించి పదములు గదియ నొంచి  
పొంచి పాల్చించి పితికి చాలించి యంత.
- గీ. ఘటము చేఁబూని యటరాగఁ గమలవైరి  
శాపలజ్ఞాభరంబున సద్దమునను  
డాఁగెనో యన దుగ్ధఘటంబునందుఁ  
దోఁచె శౌరికి మది దిగు ల్లోప నపుడు.
- సీ. అటు గాంచి మాధవుం డారేయి గడపి తామఱునాఁడు పౌరులు మంత్రీజనులు  
హితులుఁ బొరోహితుల్ సుతులు భృత్యులుఁ దన్ను నేవింపఁ గా గొల్వచేసి రేయి  
దుగ్ధంబులను శశి తోఁచుట నెఱిగించి యపవాదభీతి తన్నావహింప  
భాసురం బైనసింహాసనంబున సంశయాత్ముఁ డై యున్న దైత్యురిఁ గాంచఁ

- గీ. గంతమున నలరు శమంతకమణితోడ  
నిజతనుమృతి దిక్కులు నిండి వెలుంగ  
ధరణిగతుఁ డైనభానునికరణిఁ దోఁప  
రహిని సత్రాజితనునొక్కరాజవరుఁడు.
- క. చనుదెంచినఁ గృష్ణుం డా  
జనపాలునిఁ దెచ్చి యొక్కసముచితపీఠం  
బున వసియింపఁ గఁ జేసి య  
తనికుశలముఁ దెలసియున్నతటి నిట్లనియెన్.
- మ. జననాథాగ్రణి యుష్మదీయగళభాస్వద్రత్న మాదిత్యశో  
భను జెన్నారెడు తత్త్వభావము నుతింపం జాల మిద్ధాత్రి పై  
వినియుం గాంచి యెటుంగ మిట్టిమణు లెవ్వీటం ద్రిలోకంబులన్  
గనరా వెన్వ రొసంగి రేమికతనన్ గల్గెన్ వచింపంగదే.
- నీ. అని చక్రపాణి వల్కినయంత భూపాలవరుఁడు సత్రాజిత్తు నల్కె నిట్లు  
చిరకాల మాదిత్యుసేవింప నాదేవుఁడలరి ప్రత్యక్షమైనిలచి నన్ను  
గని కోర్కె నీ కెద్దిగల దన్న నాతని సతముఁ బూజింపఁ గోరితి కృపాభుఁ  
డెద మెచ్చికొని వచ్చి యిది మత్సమానంబుగావున నర్చింపఁ గడఁగుదేని
- గీ. దినము హటక మిడు కోర్కెదీర శత్రు  
జయము సమకూర్చు కోర్కెల సరగ నిచ్చు  
నాయురారోగ్యపుత్రపౌత్రార్థచయ మొ  
సంగు నని తెల్పి యొసఁగె నాజలజవిభుఁడు.
- గీ. అది మొద ట్తీని నర్కునిఁగాఁ దలంచి  
మించి సద్భక్తి నర్పించి మెడ ధరించి  
సమరములఁ జొచ్చి శత్రులసంహరించి  
జయము గైకొందు ధనధాన్యచయము గంచు.
- క. అని పలికినసత్రాజితుఁ  
గనుగొని కృష్ణుండు దీనిఁ గాంచినది మొదల్  
మనమునఁ గోర్కె జనించెడు  
జననాయక దీని నొసఁగఁజనదే మాకున్.



వ. అని సాభిలాషంబుగాఁ బలికిన.

నీ. దీనిలాఁతుల కీఁయగా నోప నని తెల్పి నీరజాక్షునిఁ బాసి నిజపురంబు  
నేరి కృష్ణునిఁ జూడఁ గోరిక యేటికి జనియించె నాఁ గాక చండకిరణుఁ  
డొసఁగినమణి యేల నొగిఁ దాల్చి పోవలెఁ బోయితఁ గాకేమి భూరితేజ  
మగుదీనిఁ గాంచి యి మ్మణి మాధవుం డేల కోరఁగా వలె నియ్యకొనక యిట్లు

గీ. లేటి కరుదెంచినాడ నన్నిఁటినిఁ జూడ  
వాసుదేవునితో బలవద్విరోధ  
మయ్యె నిండుల కేమిసేయంగఁ దోచ  
దనుచు నీరీతి తలపోసి యార్తి నొంది.

గీ. మంత్రజనముల కెఱిగించి మది విచార  
మగ్న మై యుండ నీరీతి మనుజవిభుఁడు  
దినములను బుచ్చుతరి వాని యనుజుఁ డగుబ్ర  
సేనుఁ డమ్మణిఁ గొని నిజసేనతోడ.

నీ. వేటాడ మదిఁ గోరి విపినంబునకుఁ జేరి శరభశార్దూలభీకరనరాహ  
భల్లూకహరికలభసమూహములు ఘోరగవయభిల్లీకురంగవిషభుజగ  
ఖడ్గసాలావృకగండభేరుండమార్జాలమర్కటశల్యచమరమహిష  
సముదయంబుల డాసి చంపుచు భీతిచేఁ బరువెత్తువాని వెంబడిని జనుచు

గీ. నురుశరంబుల రుధిరంబు ధరణిఁ దొరఁగ  
నేయుచును బట్టుచును వేడ్క నివ్వధమున  
నిజమణిమృతి దిక్కులు నిండి వెలుఁగఁ  
దురగగతుఁ డౌచు నిట్టుల నురువడించె.

వ. ఇవ్విధంబున నిజసైన్యంబులం బాసి ప్రచండకౌండంబుల సకలమృగసంహా  
రంబు గావింపుచు నొక్కకురంగంబు వెంటం దురంగవరంబుం బఱపి గిరిగుహ  
ముఖప్రాంతంబులకుం జని

గీ. భానుకరణిని మెఱయంగ వాని నొక్క  
భయదకంఠీరవము డాసి పట్టి యురముఁ  
ద్రొక్కి జవరంబు నఖిముల వ్రక్కలించి  
పిసితమును మెక్కి మణిగొని భీమగతిని.

క. పోయెడుహరిఁ గని భల్లుక

నాయకుఁ డటు దాకి భల్లనఖముల దానిన్

మాయించి యామణిం గొని

కోయని యార్చుచును దనమగుహకుం బోయెన్.

చ. అటు జని జాంబవంతుఁడు మహాప్రతిభన్ రవితుల్య మై సవి

స్ఫుటచటులాంశుజాలముల భూవలయంబు వెలుంగఁజేయునా

పటుతరదివ్యరత్నము శుభస్థితి జాంబవతీసుతాసము

త్కటపరిభేలనావిషయకందుక మై వెలయంగఁ జేసినన్.

గీ. అమృహామణిఁ గొని నిత్య మాశుభాంగి

సఖులతోఁ గూడి కీర్తిడలు సలుపు చుండి

సంతసంబున నుండె నజ్జనకునకును

మనము రంజిల్లె నాసఖీమణిఁ గనంగ.

క. అంతఁ బ్రసేనుఁడు దమసాం

కేతమునకు రాక యున్న గిరిగహ్వరయు

త్కాంతార మరసి యాభూ

కాంతునియనుజన్తుఁ గాంచగా లేక భటుల్.

క. వగపునఁ జని సత్రాజి

జ్జగతీవరుఁ గాంచి నతులు సల్పి మహోగ్రం

డగుచుఁ బ్రసేనుం డడవిని

మృగములగీ టడచి యడచి మృగి నొకదానిన్.

క. కని యురువడించి తురగము

వెనువెంటం బరపి మమ్ము విడిచి యెఱేనిం

జని మరల మమ్ము గూడఁడు

జననర కనుఁగొంటి మెల్లశైలాంతరముల్.

క. అని దీనవదను లై ప

ల్కినభటవర్గములఁ గాంచి కృష్ణుఁడు మణి కై

చునిమె ననుజన్తుఁ గాకు

న్నను మును జని రాఁడె జయమునన్ మృగములతోన్.

- క. కావున నీమక్కుత్యముఁ  
గావించినయతఁడు శౌరి గరుడధ్వజుఁ డా  
గోవిందుఁడు కంసాంతకుఁ  
డావసుదేవా త్తజుండె యగు తథ్యముగాన్.
- గీ. మున్ను తనుజూడ నే పోయి యున్నతరిని  
మణిని గన్గొని యాస నిమ్మని వచించె  
ప్రతిదినమ్మును హేమంబు పదియు రెండు  
బారుల లాసంగు ననులోభభరముచేత.
- క. ఈఁ జాల కున్న నేఁ డెటు  
బోఁ జూచి ప్రసేను నడవిఁ బొలియించి మహా  
తేజమున వెలుఁగుమణిఁ గొని  
దాఁ జనియెన్ సందియంబు తగ దింపలకున్.
- ఎ. అని విస్వప్తంబుగాఁ బలుకుట నా ప్రజనంబులవలనం గృష్ణు డెఱింగి.
- చ. సునము కలంగి దుష్టరిపుమర్దనుల నివ్వినుతప్రభావులన్  
సునిశితదిన్యసాయకవిశోభితహస్తుల రామసాత్యకీ  
ఘనులను గాంచి తెల్పి శశిఁ గాంచితి దుగ్ధములందు నింద్య మా  
దినమునఁ దత్ఫలం బరుగుదెంచె నికెట్టుల వాయఁ జేతునో.
- క. అని వగచి మంత్రు నుద్ధవుఁ  
గని సేనలఁ గూర్పు మేను గహనంబులకుం  
జని సత్రాజిత్తునిత  
మ్మునిఁ జూడ నెఱింగి తెత్తు మోదమున మణిన్.
- గీ. అట్లు లొనరింప కున్న లోకాపవాద  
భరము వాయసు జనులు న న్బాపి యనుచు  
గనఁగ నొల్లరు రాజసంఘములలోన  
ఘనత నెడుఁ గేలిసల్పఁగఁ గాంతు రకట.
- క. అనినం జతురంగంబుల  
ననుకూలముఁ జేసి మంత్రు యాదవవిభునిం  
గని మ్రొక్కి పైన్య మిటకుం  
జనుదెంచె నరణ్యములకుఁ జనవచ్చు విభూ.

వ. అని విన్నవించిన.

మ. చతురంగంబులఁ గూడి కృష్ణుఁడు మహాత్మాహంబు సంధిల్ల నా  
క్షీతిపాలానుజుఁ డేగినట్టి తెర వాసేనల్ వెస న్దెల్ప గా  
ధతరారణ్యముఁ జొచ్చి చొచ్చి యొకచోట న్నానవాశ్వాస్థిసం  
తతిఁ గాన్పింపఁ బ్రసేనుఁ డీల్గె నిట తథ్యం బంచు వాక్రుచ్చుచున్.

నీ. దరిఁ జేరి పరికించి తత్సమిపంబున మర్యాక్షపదచిహ్నా లగపడుటయు  
హరి వీని బాలియించె నని నిశ్చయించి యాగురుతున కొంతద వ్వరిగి యరిగి  
యొక్కచో మృతినొంది యున్న కేసరిఁ గాంచి యాకురంగటను భల్లూకచరణ  
లక్షణంబు లటుండ నీక్షించి దీనిన్మృతికి హేతు విది యని తెలిసి దాని

గీ. జూడ నరుదెంచి యట నొక్క శైలబిలముఁ  
గాంచి భల్లూక మిట నుండఁ గల దటంచు  
సేనల నటుండ నియమించి శిరము వంచి  
గుహకు నరుదెంచి నిర్భీతి గురుభుజుండు.

శా. బాలార్కమృతి నగ్గుహంతరమున న్భాసిల్లు నారత్నమున్  
లీలామానుషవిగ్రహుండు గని హాళిం జెంత కేతెంచి దా  
కేలం బూనినఁ గాంచి యచ్చటిసఖుల్ కీర్తామణిన్వింతయా  
నీలాంగుం డొక డంది పోయెఁ గనవే నిక్కంబుగా జాంబవా.

క. అని యరచిన జాంబవుఁ డా  
మనుజేశ్వరుఁ డాకి యోరి మనుజాధమ నా  
యఃనికికి వచ్చితి విక జీ  
వనములతోఁ బోవ నీకు ఎళ మెట్టులగున్.

గీ. జీవముల ద్రుంచి భక్షణ సేయువాని  
వంట యిల్పొచ్చు కుందేలు వై తి విచట  
నెటులు పోగలవింక నీ కెద్ది తెరవు  
మత్ప్రతాపంబు వినవె భూ మండలమున.

గీ. ఎఱుఁగ కిటు సేసికొంటి విందెఱిఁగి యనుభ  
వింపు మని వల్కి గృష్ణుని వెన్ను విరుగ  
భీమబలుఁడైనభల్లూక విభుఁడు వొడిచె  
నవ్విధంబున మోదె న బ్జాక్షుఁ డతని.

- క. పాలివోక నిలిచి జాంబవుఁ  
డలుక స్తురవైరి నెత్తి నడచిన కృష్ణుం  
డిలకొరుగఁ ద్రోచి వానిని  
బలువిధముల గృమ్మె భీమ బలమున నతఁడున్.
- గీ. లేచి సాలంబు చేఁబూని లీలమెరయ  
హరిని మోదిన నతఁడొక యననిజంబు  
వెదికి భల్లూకనాథుని యురము వగుల  
నేయ నతఁడొక్కశిల గొని యేసె నతని.
- శా. ఖరీతి న్బటుసత్వము ల్వేలయ నుగ్రాకారులై యిద్దఱు  
నోర్బరనోర్బరఁగఁ దత్సమిపవిలస ద్భాజాశ్మసందోహము  
ల్లూరంబై కనుపట్ట బాహుసమరో ద్యోగంబునం దాఁకి య  
వీరు ట్లస్తరధైర్యశౌర్యమహిమా వేశంబుల న్నాంక్షచేన్.
- గీ. సప్తవింశతిదినసము ల్సమర మిట్లు  
సలిపి భల్లూకపతి హీన సత్కుండగుచు  
మేన రుధిరము దొరుగ నున్నీలితాక్షుఁ  
డై నతి యొనర్చి శౌరి నిట్లని నుతించె.
- క. నారాయణ జగదీశ్వర  
కౌరుణ్యసుధాబ్ధి విమల కంజాక్ష హరీ  
శ్రీరమణీప్రియ దుష్టవి  
దారుణ వైకుంఠవాస దైత్యవినాశా.
- సీ. ఆదిదేవ ముకుంద హరిహరాత్మక కృష్ణ పద్మనాభాచ్యుత పరమపురుష  
వైకుంఠ సర్వేశ వాసుదేవ మురారి శౌరిపీతాంబర శార్ఙ్గహస్త  
వనమాలి కాస్తుభవక్ష దామోదర కలితచక్రాముఖ ఖడ్గపాణి  
గోవింద మధువైరి కుంజరార్తివిదారి దేవకీనందన దీనపోష
- గీ. పుండరీకాక్ష మాధవ పుణ్యపురుష  
నారదాదిమునీంద్రహృన్నశినభృంగ  
శ్రీతజనావన పావన శేషశయన  
వేదవేద్య పరాత్పర విశ్వరూప.

క. దేవర త్రేతాయుగమున

రావణు వధియించి పశ్చిమరథునకు సుతుఁగా

నావిర్భవించి సీతా

దేవి వరించితిరి రామదేవుఁ డనంగన్.

క. జన కాజ్ఞఁబూని సత్తితో

ననుజునితో విసినములకు నరుదెంచియు రా

వణుచే జనకజుఁ గోల్పడి

పననిధి బంధించుతఱిని వానరతత్తితోన్.

గీ. ఏను భల్లూకసేనతో నేగుదెంచి

యబ్ది బంధించి లంకకు నరుగుదెంచి

రావణు వధించి దేవర రమణితోడ

సంతసంబునఁ బురి కేగు సమయమునను.

గీ. బుద్ధిజాడ్యంబునను జేసి పుణ్యమూర్తి

నిన్నుఁ గోరితి నొక్కటి నీభుజాబ

లంబు దెలియంగ మది నుత్స వంబుగల్గెఁ

బూని నాతోడ నెదిరించి పోరు మనుచు.

గీ. కోరునెడ ముందుఁ గృష్ణావతారమందుఁ

గల్గు నీకని పుత్తెంచి కంజనాభి

నచ్చితివి నేఁడు నాభాగ్య విశముచేతఁ

దెలియలేనైతి మూర్ఖత దేవ నిన్ను.

వ. అని మహాభక్తిం బలుకుచు లేవ శక్తుండు గాకున్న జాంబవంతుని శరీరంబు గృ  
ష్ణుండు దన కరంబున నిమిరిన వేదనారహితుండై లేచి మస్తకఘటితాంజలి  
పుటుండై

క. ఎఱుఁగక దేవర ని న్నీ

కరణిని మార్కొంటి దప్పు గా నెంచకు మో

మురహర యంచును దత్పద

సరసిజముల కెఱిగి వినుతి సల్పి మహాత్మా.

- క. నాకృత్యంబుల మఱవఁగఁ  
గైకొనుమీ మణిని బుత్రికామణిని దయన్  
లోకేశ యనుచు వేడిన  
నాకృష్ణుఁడుఁ గొనియె మణిని నబలామణినిన్.
- గీ. అట్లు కైకొని గుహదాఁటి యామురారి  
పైన్యములఁ గాంచి మదిలోన సంతసించి  
జాంబవంతుని వీడ్కొల్పి సత్వరముగ  
ద్వారవతిఁ జేరె నమ్మణిద్వయముతోడ.
- సీ. అటుచొచ్చి పౌరుల కదియెల్ల నెఱిగించి గురుమంత్రివరులతో గొల్వుఁ దీర్చి  
దామోదగుండు సత్రాజిత్తుఁ బిలువఁగాఁ బంచి ప్రసేను సధించి సింహ  
మమ్మణిఁ గొనుటయు నాహరిఁ బొలియించి భల్లుకేశ్వరుఁడది పడయుటయును  
దాను జాంబవునితోఁ దలపడి పోరుట మొదలుగా సర్వ మాభూమిపతికిఁ
- గీ. దెల్పి మణి నిచ్చి నిక్కముఁ దెలిసికొనక  
సాధుజనులను నిందింపఁ జన దటంచు  
బోధ గావింప నప్ప డప్పణ్యమూర్తి  
కెరఁగి యపరాధి నని తెల్పి యేగె నతఁడు.
- వ. ఇవ్విధంబునం బురంబునకుం జని హితామాత్యులతోఁ గొలు వుండి వారలకు  
సర్వంబు నెఱిగించి
- గీ. మాధవున కె గ్గొనర్చితి మణినెపమున  
నెట్టు లాతని నలరింతు నెట్టు లతఁడు  
వైరమును బూనకుండు దుర్భరవిషాద  
మగ్నమై యుండె నామది మంతులార.
- సీ. అని విచారమునఁ బల్కిన నృపాలోత్తముఁ గని వృద్ధమంత్రి యిట్లని వచించెఁ  
దోచె నొక్కటి నాకుఁ దోయజాతుఁడు మెచ్చనట్టియుపాయ మోయవనినాధ  
భామామణిని సత్యభామ నమ్మణితోడఁ గొనిపోయి కృష్ణదేవునకు నొసఁగి  
కడువేడ్క నల్లునిగాఁ జేసికొన్నచో నెపుడు భక్తిఁజెలంగు నెపములేక

2683  
20.11.13

గీ. భువనమోహనుఁ డైనట్టి పుణ్యమూర్తి  
ప్రీతితో నీమపుత్రీ వరించు దేవి  
దేవుపదములు గడుగుట దివ్యలోక  
పదవి నొందుటగాదె భూపాలవర్య.

క. కావున మహావ్యక్తముఁగొని  
భావజశరసదృశసత్యభామామణి నా  
గోవిందున కర్పింపుము  
భూవర ని న్నెల్లజనులు వొగడును రనినన్

గీ. మెచ్చి మంత్రీకి పసదనం బిచ్చి దుహితఁ  
దెచ్చి రమణీయభూషణ దీప్తు లెసఁగ  
రథమదద్విపధేనుతురంగసుభట  
కొండములతోడ నాందోళికమున నుంచి

క. భేరిమృదంగములు వెస  
భోరున మొరయంగ ముదముఁ బొందుచు నృపుఁ డా  
ద్వారవతిఁ జేరి కృష్ణున  
కారమణీమణిని మణిని నర్పింపంగాన్.

గీ. వాసుదేవుండు మది మెచ్చి భాసురాఁగిఁ  
గొని శమంతకమణి నిచ్చి కువలయేశ  
మనము రంజిల్లె నీసభీమణిఁ గనంగ  
వేర మణు లేలఁ గొనిపొమ్ము ధీర యనుచు.

ప. సన్నేహంబుగాఁ బలికి యొడంబరచి

గీ. పట్టణం బెల్ల తోరణ పజ్జితోడ  
వెలయఁ గావించి రంగవల్లులను దీర్చి  
కదళికొస్తంభనిచయంబు గట్టఁబంచి  
పరిమళంబులఁ జల్లించె మురహారుండు.

ప. ఇవ్విధంబున బురం బెల్ల మనోహరంబుగా నలంకారంబులు నేయించి మంగ  
కరవేణువీణాదిగానవిశేషంబులు భేరిమృదంగకాహళపటహఢక్కావేక  
ద్యవిశేషంబులుం జెలంగ సకలబంధుమిత్రమాత్యగురుయక్తంబుగా  
క్రమముహూర్తంబున



- సీ. భల్లుకేశ్వరుని రాఁ బంచి శ్రీకృష్ణుండు విధిపూర్వకంబుగా విమలముఖుల  
భాసురాంగుల జాంబవతి సత్యభామలఁ బరిణయం బయ్యె నచ్చరలు దివిని  
బాడుచు నాడుచు బహుభంగుల నుతింప సురవరుల్ బుష్పము ల్గురియు చుండఁ  
గశ్యపజమదగ్ని గౌతమామలు శిష్యబృందము ల్గాల్వ సానంసు లగుచు
- గీ. స్వస్తిఁ జెప్పంగ సర్వదేశాధిపతులు  
కానుకలఁ గొంచు శ్రీకృష్ణుఁ గమలనాభు  
దేవకీసు మహామునఁ దేలియాడ  
నారమఁడు వీణమీటుచు నటన సలుప.
- గీ. సకలజనములు దివసపంచకము నచట  
నిండువేడ్కల నుండిరి నీరజాక్షుఁ  
డెల్లరకు నస్త్రీమాల్యాదు లిచ్చి వారి  
వారి నెలవుల కంపె స్వర్వాసు లలర.
- సీ. తదనంతరంబ గౌతమకన్వజాబాలిమాద్గలవాసిష్ఠమందపాల  
కౌండిన్యమై త్రేయగాలవశాండిల్యజ్ఞై మినికేశ్యపజామదగ్ని  
అత్రినారదకాశికాంగీరసాగస్త్య వ్యాసవిశ్వామిత్రీవాలఖిల్య  
పైలభరద్వాజభార్గవకుత్స్థమైత్రానరుణార్వదూర్వాసముఖ్య
- గీ. మానివర్యులతో సభామంటపమున  
నిండు కొలు వున్నతరిఁ గృష్ణు నీలవర్ను  
మాధవు ననంతు వినుతించి మాను లెల్లఁ  
బల్కి రిటు దేవదేవ దివ్యప్రభావా.
- గీ. శాపగత శశిఁ గృమటచే సంభవించు  
ప్రబలతర మగు నీలాపవాదభరము  
నాదిదేవుండ వగుట నిన్నంట కుండ  
వాపుకొంటివి మాద్యశ తాపసులకు
- క. చేకూరిన తద్భారం  
చేకరణిని బాపుకొందు మెటిఁగింపుము సు  
ల్లోక దయానిధి మాధవ  
శ్రీకర మధువైరి విబుధశేఖర యనినన్.

సీ. పరమాత్మఁ డమ్మనివరులతో నిట్లను ఘనశమంతకమణిఁ గొని బ్రసేనుఁ  
డడవి కేతెంచుట హర్యక్ష మాతనిఁ బొలియించుటయు దాని భూరిసత్త్వఁ  
డగుభల్లుకేశ్వరుం డణఁగించుటయు వాని దాఁకి దత్సుతశమంతకముతోడఁ  
గొనివచ్చుటయు నృపకుంజరునకు మణి నిచ్చి సంతసమునఁ బుచ్చుటయును

గీ. సాతఁ డమ్మణి గొని మది నలరి సత్య  
భామతో నిచ్చుటయుఁ గన్యఁ బడసి మరల  
రత్న మొసఁగుట కన్యకౌరత్నములను  
బరిణయం బైనమత్కథ భక్తితోడ

సీ. పరియించినను విన్న భక్తితో నక్షతల్ శిరమునఁజేర్చిన తరమతులకుఁ  
గాత్యాయనీశాపగతుఁ డైన యాసుధాకరుని గన్నను నింద కల్గఁబోదు  
ఆయురారోగ్యపుత్రావాప్తి యగు ధనకనకసద్వస్తువాహనము లబ్బు  
నిత్యకళాణముల్ నిఖిలశత్రుజయంబు పొడిపంటలు గల్గి బరిధవిల్లు

గీ. ననుచుఁ దెల్పిన మానీంద్రు లలరి కృష్ణు  
వినుతిఁ గావించి సెలవుఁ గైకొని నిజాశ్ర  
మములకును జేరి సుఖముల నమరియుండి  
రనుచు సూతుండు దెల్పె నమ్మునులతోడ.

పంచచామర. సితోక్షరాద్దురంగ చంద్రశేఖరా కృపాకరా  
హతాసురప్రచండశూలహస్త నీలలోహితా  
కృతాంతమర్దనాహిభూష కృత్తివాసశ్రీశివా  
నతాఖిలామరార్తిహారి నారదాదిసన్నతా.

గద్యము. ఇతి శ్రీమత్త్రిపురసుందరీకరుణాకటాక్షసంప్రాంప్త కవితావిచిత్రానా  
ర్వేదవిద్యావిపినచైత్ర లోహితసగోత్రపవిత్ర నారాయణపౌత్ర సూర్య  
నారాయణపుత్ర పార్వతీపరమేశ్వరసేవాపారాయణ శ్రీసూర్యనారాయణ  
ప్రణీతం బైన యపనిందాపహరణం బనుప్రబంధంబునందుఁ బంచమాశ్వాసము  
సర్వంబును సంపూర్ణము. శ్రీ. శ్రీ. శ్రీ.

